

ग्राम विकास विभागाच्या आस्थापनेवरील संशोधन सहाय्यक हे पद उन्नत करुन राज्य व्यवस्थापन कक्ष-ग्रामीण गृहनिर्माण करिता सहाय्यक लेखाधिकारी या पदात रुपांतरित करण्याबाबत.

महाराष्ट्र शासन  
ग्राम विकास विभाग

शासन निर्णय क्रमांक: इंआयो-२०१५/प्र.क्र.४१८/योजना-१०

बांधकाम भवन, २५, मईबान पथ

फोर्ट, मुंबई-४०० ००१

तारीख: २२ फेब्रुवारी, २०१६

वाचा -

- १) शासन निर्णय, ग्राम विकास व जल संधारण विभाग, क्रमांक:पदनि-२५०६/प्र.क्र.८२/२००६/आस्था-१, दिनांक ३१ जुलै, २००६
- २) शासन निर्णय, वित्त विभाग, क्रमांक:संकिर्ण-२०१५/प्र.क्र.४१/अर्थ-१, दिनांक २ जून, २०१५.
- ३) शासन निर्णय, ग्राम विकास व जलसंधारण विभाग क्र.इंआयो-२०१५/प्र.क्र.२४०/ योजना-१०, दिनांक १६ जुलै, २०१५.
- ४) शासन निर्णय, ग्राम विकास व जल संधारण विभाग, क्रमांक:इंआयो-२०१५/ प्र.क्र.४१३/ योजना-१०, दिनांक १० फेब्रुवारी, २०१६

प्रस्तावना -

इंदिरा आवास योजनेची प्रभावी अंमलबजावणी होण्यासाठी राज्य शासनाने वरील संदर्भीय क्रमांक-३ अन्वये राज्य व्यवस्थापन कक्ष-इंदिरा आवास योजना स्थापन केला. राज्यातील ग्रामीण गृहनिर्माण कार्यक्रम राबविण्यासाठी वरील संदर्भीय क्रमांक-४ अन्वये राज्य व्यवस्थापन कक्ष-इंदिरा आवास योजना ची व्याप्ती वाढवून राज्य व्यवस्थापन कक्ष-ग्रामीण गृहनिर्माण स्थापन करण्याचा निर्णय राज्य शासनाने घेतला आहे.

२. ग्राम विकास विभागाच्या आस्थापनेवरील एकात्मिक ग्राम विकास प्रकल्प कक्षाकरिता वरील संदर्भीय क्रमांक-१ अन्वये निर्माण करण्यात आलेली काही पदे कालबाहय झाल्याने वित्त विभागाच्या संदर्भीय क्रमांक-२ च्या शासन निर्णयातील तरतुदीनुसार प्रशासकीय विभागांना प्रदान केलेल्या अधिकारांन्वये ही

शासन निर्णय क्रमांक:इंआयो-२०१५/प्र.क्र.४१८/योजना-१०,दिनांक २२ फेब्रुवारी, २०१६

पदे राज्य व्यवस्थापन कक्ष-इंदिरा आवास योजना करिता रुपांतरीत करण्याचा निर्णय वरील संदर्भीय क्रमांक-३ अन्वये घेण्यात आला.

३. ग्राम विकास विभागाच्या आस्थापनेवरील संशोधन सहाय्यक या पदाची वेतनश्रेणी प्रस्तावित सहाय्यक लेखाधिकारी या पदापेक्षा रु.१००/- (ग्रेड पे) ने कमी असल्याने हे पद उन्नत करुन राज्य व्यवस्थापन कक्ष-ग्रामीण गृहनिर्माणकरिता रुपांतरीत करण्याचा प्रस्ताव शासनाच्या विचाराधीन होता.

### शासन निर्णय-

ग्राम विकास विभागाच्या आस्थापनेवरील संशोधन सहाय्यक वेतनश्रेणी (रु.९३००-३४८००+ग्रेड पे रु.४३०० ) हे पद सहाय्यक लेखाधिकारी वेतनश्रेणी (रु.९३००-३४८००+ ग्रेड पे रु.४४००) पदामध्ये उन्नत करुन राज्य व्यवस्थापन कक्ष-ग्रामीण गृहनिर्माणकरिता रुपांतरीत करण्यास मान्यता देण्यात येत आहे.

२. सदर शासन निर्णय,अपर मुख्य सचिव (सेवा) सामान्य प्रशासन विभाग यांच्या अध्यक्षतेखाली गठीत केलेल्या समितीच्या दिनांक ४ फेब्रुवारी, २०१६ रोजी झालेल्या बैठकीत घेण्यात आलेल्या निर्णयानुसार निर्गमित करण्यात येत आहे.

३. सदर शासन निर्णय, महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आला असून त्याचा संकेतांक २०१६०२२२१४१७०६०४२० असा आहे. हा आदेश डिजीटल स्वाक्षरीने साक्षांकित करुन काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(अ.मा.काळे)

अवर सचिव, ग्राम विकास विभाग

प्रत,

१. मा.राज्यपाल यांचे सचिव

शासन निर्णय क्रमांक:इंआयो-२०१५/प्र.क्र.४१८/योजना-१०,दिनांक २२ फेब्रुवारी, २०१६

२. मा.मुख्यमंत्री यांचे सचिव
३. मा.मंत्री (ग्राम विकास), यांचे स्वीय सहायक
४. मा.राज्यमंत्री (ग्राम विकास), यांचे स्वीय सहायक
५. मा.मुख्य सचिव यांचे सह सचिव
६. अपर मुख्य सचिव/ प्रधान सचिव/ सचिव, वित्त/ सामाजिक न्याय/ आदिवासी विकास/ गृहनिर्माण
७. महालेखापाल (लेखा परिक्षा) व लेखा व अनुज्ञेयता, महाराष्ट्र-१, मुंबई (पाच प्रतिसह)
८. महालेखापाल (लेखा परिक्षा) व लेखा व अनुज्ञेयता, महाराष्ट्र-२, नागपूर.(पाच प्रतिसह )
९. संचालक, राज्य व्यवस्थापन कक्ष- ग्रामीण गृहनिर्माण,बेलापूर, नवी मुंबई.
- १०.उप सचिव, सामान्य प्रशासन विभाग (कार्यासन-१२) मंत्रालय, मुंबई
- ११.उप सचिव, वित्त विभाग (व्यय-१५) व (अर्थ-१७), मंत्रालय, मुंबई
- १२.निवडनस्ती, कार्यासन, योजना-१०, ग्राम विकास विभाग.